

पत्र क० एनसीएल/ज०स०वि०/प्रेसवि०/2016-17/22

दिनांक- 13/04/2017

प्रेस विज्ञप्ति
सुगंधा महिला समिति, झिंगुरदा ने ग्रामीण महिलाओं में बांटें साड़ियां

नॉर्डन कोलफील्ड्स लिमिटेड (एनसीएल) के झिंगुरदा क्षेत्र की सुगंधा महिला समिति ने अध्यक्ष श्रीमती नीरजा गोमास्ता के नेतृत्व में मंगलवार को ग्राम चटका नाला की ग्रामीण महिलाओं के बीच साड़ियों का वितरण किया।

इस अवसर पर श्रीमती गोमास्ता ने कहा कि सुगंधा महिला समिति का यह प्रयास रहता है कि गरीबी रेखा के नीचे जीवन यापन करने वाले (बीपीएल) लोगों को किसी न किसी तरह का सहयोग प्रत्येक माह दिया जाए। कार्यक्रम में साड़ियां वितरित किए जाने के साथ ग्रामीणों के विशेष आग्रह पर कंबल भी वितरित किया गया। साड़ियां व कंबल पाकर ग्रामीणों के बीच खुशी की लहर दौड़ गई एवं ग्रामीण बुजुर्ग महिलाओं ने सुगंधा महिला समिति का आभार जताया।

कार्यक्रम में सुगंधा महिला समिति की ओर से श्रीमती ऊषा यादव, श्रीमती सुधा मिस्त्री, श्रीमती रितु मुंशी, श्रीमती मीरा कुमार एवं श्रीमती मधु सिंह उपस्थित थीं।

गौरतलब है कि सुगंधा महिला समिति आस-पास के जरूरतमंद लोगों के लिए कल्याणकारी कार्य करती रहती है। समिति ने गत मार्च 2017 में अंतर्राष्ट्रीय महिला दिवस के पूर्व दिवस के अवसर पर क्षेत्र के आस-पास के गरीब तबके की ग्रामीण महिलाओं के लिए "निःशुल्क स्वास्थ्य परीक्षण शिविर" का आयोजन किया था। साथ ही, ग्रामीण महिलाओं को स्वास्थ्यवर्द्धक दवाइयां, फल एवं बोनविटा वितरित किया गया था। समिति ने गत फरवरी 2017 में झिंगुरदा क्षेत्र परिसर स्थित सीएसआर प्रशिक्षण केंद्र में सिलाई-कढ़ाई प्रशिक्षण प्राप्त कर रहे प्रशिक्षणार्थियों को सिलाई-कढ़ाई सीखने में सहायता देने के उद्देश्य से सिलाई मशीन एवं सहायक सामग्री वितरित की थी। समिति ने गत जनवरी 2017 में शासकीय पूर्व माध्यमिक विद्यालय, झिंगुरदा के छात्र-छात्राओं में स्टेशनरी का वितरण किया था।

जनसंपर्क अधिकारी